

प्रेषक,

संतोष बड़ोनी,
अनु सचिव,
उत्तराखण्ड शासन।

सेवा में,

अधिशाली निदेशक,
आपदा न्यूनीकरण एवं प्रबन्धन केन्द्र,
सचिवालय परिसर, देहरादून।

आपदा प्रबन्धन एवं पुनर्वास अनुभाग

देहरादून: दिनांक 12 जुलाई, 2012

विषय:- वित्तीय वर्ष 2012-13 में आपदा न्यूनीकरण एवं प्रबन्धन केन्द्र तथा राज्य आपातकालीन परिचालन केन्द्र के संचालन एवं वेतन आदि के भुगतान हेतु द्वितीय किस्त के स्वीकृत किये जाने के सम्बन्ध में।

महोदय,

उपर्युक्त विषयक आपके पत्र संख्या-236/DMMC/XIV/18(2011) दिनांक 19 जून, 2011 के सम्बन्ध में मुझे यह कहने का निदेश हुआ है कि वित्तीय वर्ष 2012-13 में आपदा न्यूनीकरण एवं प्रबन्धन केन्द्र तथा राज्य आपातकालीन परिचालन केन्द्रों के संचालन एवं कार्यालय के कार्मिकों के वेतन आदि के भुगतान हेतु प्रस्तावानुसार द्वितीय किस्त के रूप में कुल ₹ 80.00 लाख (₹ अस्सी लाख मात्र) की धनराशि के आहरण एवं व्यय की स्वीकृति निम्न शर्तों एवं प्रतिबन्धों के अधीन श्री राज्यपाल सहर्ष प्रदान करते हैं:-

- 1- आवंटित की जा रही धनराशि का व्यय स्वीकृत मदों में ही किया जायेगा, धनराशि का आहरण किये जाने से पूर्व सक्षम स्तर का अनुमोदन प्राप्त किया जायेगा। धनराशि का गलत उपयोग होने पर अधिशाली निदेशक, डी.एम.एम.सी. का उत्तरदायित्व होगा।
- 2- स्वीकृत धनराशि का आहरण व व्यय मासिक आधार पर किस्तों में वास्तविक व्यय आवश्यकतानुसार किया जायेगा। अतिरिक्त बजट की प्रत्याशा में अधिकृत धनराशि से अधिक व्यय कदापि नहीं की जायेगी।
- 3- उक्त स्वीकृत धनराशि का पूर्ण उपयोग कर उसकी वित्तीय एवं भौतिक प्रगति एवं मदवार व्यय विवरण उपलब्ध कराया जाय। यदि वर्षान्त पर कोई धनराशि अवशेष रहती है तो शासन को समर्पित कर दी जायेगी।
- 4- व्यय करते समय बजट मैनुअल, वित्तीय हस्तपुस्तिका, उत्तराखण्ड अधिप्राप्ति नियमावली के सुसंगत प्राविधानों एवं मितव्ययता के विषय में शासन द्वारा समय-समय पर निर्गत आदेशों का अनुपालन किया जायेगा।
- 5- स्वीकृत की जा रही धनराशि का दिनांक 31.03.2013 तक उपयोगिता प्रमाण पत्र शासन को निर्धारित प्रारूप पर उपलब्ध करा दिया जायेगा।
- 6- इस सम्बन्ध में होने वाला व्यय वित्तीय वर्ष 2012-13 के आय-व्ययक में अनुदान संख्या-6 के अंतर्गत लेखाशीर्षक-2245-प्राकृतिक विपत्तियों के कारण राहत-80-सामान्य-800-अन्य व्यय-07-आपदा न्यूनीकरण एवं प्रबन्धन केन्द्र-आयोजनेत्तर-00-42-अन्य व्यय के नामें डाला जायेगा।
- 7- यह आदेश वित्त अनुभाग-5 के अ0शा0 संख्या-48 NP/XXVII(5)/2012-13, दिनांक 09 जुलाई, 2012 में दी गयी सहमति के आधार पर निर्गत किया गया है।

भवदीय,

(संतोष बड़ोनी)
अनु सचिव